

"Konstitusiya və Suverenlik İli" ilə əlaqədar Hərbi Dəniz Qüvvələrində (HDQ) silsilə tədbirlər keçirilib.

Müdafiə Nazirliyinin Mətbuat xidmətindən AZƏRTAC-a verilən məlumata görə, tədbirlərdə xalqımızın Ümummilli Lideri Heydər Əliyevin, həmçinin Vətən uğrunda şəhid olan vətəndaşlarımızın xatirələri birdəqiqətlik sükutla anılıb. Azərbaycan Respublikasının Dövlət Himni səsləndirilib.

Çıxış edənlər Prezident İlham Əliyevin 2024-cü il dekabrın 28-də imzaladığı sərəncamla 2025-ci ilin ölkə-

Hərbi Dəniz Qüvvələrində "Konstitusiya və Suverenlik İli" ilə bağlı tədbirlər keçirilib



mizdə "Konstitusiya və Suverenlik İli" elan olunmasının əhəmiyyəti barədə danışılar. Bu sərəncamın hüquqi, siyasi və ictimai baxımdan böyük əhəmiyyət daşıdığı və ölkəmizin inkişafında həlledici rol oynadığı vurğulanıb.

Silsilə tədbirlərdə həmçinin Ali Baş Komandanın rəhbərliyi ilə ordumuzun 44 günlük Vətən müharibəsində qazandığı tarixi Zəfərdən, Qələ-

bənin qazanılmasında xalqımızın əvəzsiz rolundan, igid oğullarımızın şücaətlərindən söz açılıb, şəhidlərimizin xatirəsinin daim yaşayacağı əminliklə bildirilib. Azad edilmiş torpaqlarımızda görülmüş abadlıq-quruculuq işlərinin və Böyük qayıdışın dövlətimizin və xalqımızın Vətən torpaqlarına verdiyi dəyərin göstəricisi olduğu diqqətə çatdırılıb.

Azərbaycan.- 2025.- 25 noyabr (№249).- S.9.